



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2045/39 – 2017 නොවැම්බර් මස 16 වැනි බ්‍රහස්පතින්දා – 2017.11.16

(රජයේ බලය පිට ප්‍රසිද්ධ කරන ලදී)

## I වැනි කොටස: (I) වැනි ඡේදය – සාමාන්‍ය

රජයේ නිවේදන

(175 වැනි අධිකාරය වූ) වන්දනා ගමන් ආඥාපනත

සධාතුක කරඬුව සහිත ශ්‍රී සුමන සමන් දේව ප්‍රතිමාවහන්සේ ශ්‍රී පාදස්ථානය දක්වා  
වැඩම කරවීමේ පෙරහැර 2017 – 2018

ලොව්තුරා බුද්ධත්වයෙන් වසර 8කට පසු සබරගමුවේ පාලකව සිටි සුමන දෙව් මහ රජුගේ ඇරයුමෙන් සමන්තකුඨ පර්වත මස්ථකයේ ශ්‍රී පාද ලාංඡනය පිහිටුවා ශ්‍රී ලංකාව පාරිශුද්ධත්වයට පත්කර වදල සේක. එතැන් සිට සමන්තකුඨ පර්වතය ලෝක පූජිත වූහ. එවක පටන් රාජ රාජ මහාමාත්‍යයන් විසින් පුද පෙරහැර පවත්වති.

සබරගමු පළාතේ රත්නපුර දිශාවේ නවදුන් කෝරළයේ පැල්මඩුල්ල කුට්ටපිටිය විහාර ගමේ පිහිටි ගල්පොත්තාවෙල ශ්‍රී පාද රජමහ විහාරයේ අවාරයේ දී සුමන සමන් දේව ප්‍රතිමාවහන්සේ තැන්පත් කර පුදපූජා පවත්වන දේව මන්දිරය පිහිටා ඇත.

1. 2017 වසරේ උදවස් මස පසළොස්වක පොහොය දිනට පෙර දින සධාතුක කරඬුව සහිත සමන් දේව ප්‍රතිමා වහන්සේ ගල්පොත්තාවෙල ශ්‍රී පාද රජ මහ විහාරස්ථානයේ සිට සමන්තකුඨ පර්වත මස්ථකයට වැඩම කර වීමේ පෙරහැර මංගල්‍යය,

\* 2017.12.01 දින ප. ව. 5.00 සිට 2017.12.02 පෙ. ව. 5.02 දක්වා දේව ප්‍රතිමා වහන්සේ නිරාවරණය කර බැතිමතුන්ගේ පුදපූජා පැවැත්වීම.

\* 2017.12.02 දින ශ්‍රී පාද රජ මහ විහාරස්ථානයේ සිට අළුයම පෙරහැර ආරම්භ කිරීම.



1. අළුයම 05.02ට ශ්‍රී පාද රජමහා විහාරයේ සිට හැටන් මාර්ගයේ නල්ලතන්නියේ පිහිටි නිල ආරාමය දක්වා රිය පෙරහැර පැවැත්වීම.
2. අළුයම 06.01ට ශ්‍රී පාද රජමහා විහාරයේ සිට රත්නපුර මාර්ගයේ පළාබද්දල විහාරස්ථානය දක්වා රිය පෙරහැර පැවැත්වීම.
3. අළුයම 07.54ට ශ්‍රී පාද රජමහා විහාරස්ථානයේ සිට බලංගොඩ මාර්ගයෙන් නල්ලතන්නියේ පිහිටි නිල ආරාමය දක්වා රිය පෙරහැර පැවැත්වීම.

අනතුරුව රජ මාවත ඔස්සේ, හැටන් මාර්ගය ඔස්සේ, ශ්‍රී පාද මළුව දක්වා සධානුක කරඬුව සහිත දේව ප්‍රතිමා වහන්සේ දෝලාවෙන් සමන්තකුඩ පර්වතය දක්වා වැඩම වීමෙන් පෙරහර මංගල්‍යය නිම කිරීමට නියමිතය.

\* ශ්‍රී පාදස්ථානාධිපති නාහිමි නම්කරන රථ සඳහා පෙරහැරේ ප්‍රමුඛතාවය දිය යුතු අතර, පෙළ ගැස්මට බාධා නොවන ලෙස, පෙරහැරට සම්බන්ධ වන සෙසු රථ එයට පසුපසින් ගමන් කළ යුතුය.

2. විහාර භූමිය තුළ වෙළඳාම් කිරීම තහනම් කරමි. ප්‍රධාන මාර්ගයේ හා ප්‍රධාන මාර්ගයේ සිට ශ්‍රී පාද විහාරය දක්වා අතුරු මාර්ගයේ වෙළෙඳාම් කිරීම හා දන්සැල් පැවැත්වීම, බැතිමතුන්ට හා පෙරහැරට බාධාවක් නොවන ලෙස කළ යුතුය.

3. පැල්මඩුල්ල නගරයේ සිට ශ්‍රී පාද විහාර භූමිය තෙක් සම්මාදම් එකතු කිරීම්, ආධාර එකතු කිරීම් තහනම් කරමි.

4. ප්‍රධාන මාර්ගයේ සිට ශ්‍රී පාද විහාර භූමිය දක්වා මාර්ගයේ පෙරහැරට හා බැතිමතුන්ට අවහිර වන ලෙස පුද්ගලික රථවාහන නවතා තැබීම තහනම් කරමි.

5. විහාර භූමිය හා අවට මාර්ගයේ වීදි ලාම්පු හා අමතර ලාම්පු සවිකිරීම ලංකා විදුලිබල මණ්ඩලයට හා පැල්මඩුල්ල ප්‍රාදේශීය සභාවට පවරමි.

6. පෙරහැර මංගල්‍යයට පෙර හා පසු සෞඛ්‍ය කටයුතු සනීපාරක්ෂක කටයුතු හා අපද්‍රව්‍ය ඉවත් කිරීම පැල්මඩුල්ල ප්‍රාදේශීය සභාවට හා සෞඛ්‍ය වෛද්‍ය නිලධාරී කාර්යාලයට පවරමි.

7. බැතිමතුන්ට අවශ්‍ය පානීය ජලය අමතර ජල ටැංකි යොදා පහසුකම් සැපයීම ජල සම්පාදන මණ්ඩලයේ ප්‍රාදේශීය කාර්යාලයට පවරමි.

8. සියලු ආරක්ෂක කටයුතු පෙරහැරට හා බැතිමතුන්ට අවහිර නොවන ලෙස මාර්ගයේ රථවාහන හැසිරවීම ආරක්ෂක අංශ හා පොලීසිය වෙත පවරමි.

9. ශ්‍රී පාදස්ථානයේ මාස 06ක් වන්දනාමාන හා පුද පූජා පවත්වා ඉදිරියට එළඹෙන වෙසක් පොහොය දිනට පසු ගල්පොත්තාවෙල රජමහා විහාරස්ථානයේ මහා දේව මන්දිරයේ තැන්පත් කර පුද පූජා පවත්වනු ලබයි. එදිනට උක්ත කරුණු 08ට අදාළ නියෝග වලංගු වේ.

එච්. සී. එන්. ධර්මපාල,  
ප්‍රාදේශීය ලේකම්,  
පැල්මඩුල්ල.